

༣༡། །གུར་ཐང་སྐྱའི་འདོད་གསོལ་བཞུགས་པའི་དབུའོ། །ན་མོ་གུ་རུ་བློ་མ་རྩ་ཀླ་ལ་ཡེ། །འོད་གསལ་
 དབྱིངས་ལས་མ་གཡོས་ཁོ་བོའི་སྐྱ། །སྐྱེ་ལགག་གནས་གསུམ་བུལ་ཡང་རམས་པའི་སྐྱ། །མཁའ་ཁྲབ་རྒྱལ་བ་
 ཀྱན་དང་མཉམ་པའི་ཐུགས། །མགོན་པོ་འཁོར་བཅས་འདི་ལ་བརྟན་བཞུགས་ནས། །བསྟན་དང་བསྟན་འཛིན་
 འཁོར་དང་བཅས་པ་དང་། །ཁྲད་པར་རྡོ་རྗེ་འཆང་དངོས་ས་སྐྱ་པའི། །བསྟན་པ་གདུང་བརྒྱད་ལྟ་མིའི་སྤེ་དང་
 བཅས། །རབ་དུ་རྒྱས་ཤིང་ཡུན་དུ་གནས་པར་མཛོད། །སྐྱིན་བདག་བྲམས་པ་བསོད་ནམས་འོད་ཟེར་
 དང་། །རིན་ཆེན་བསོད་ནམས་མཆོག་ལྡན་མི་ནོར་ཀུན། །ཆེ་བསོད་དཔལ་འབྱོར་སྟན་གྲགས་རབ་རྒྱས་
 ཤིང་། །འགལ་རྒྱན་བར་ཆད་མ་ལུས་ཞི་བར་མཛོད། །དམ་ཆོས་སྐྱབ་ལ་བར་དུ་གཙོད་པ་ཡི། །ལན་ཆགས་
 དག་བགེགས་ལོག་འདྲན་ཐམས་ཅད་ཀྱི། །ལ་འཁོན་བསམ་སྦྱོར་ངན་པ་ཅི་མཆིས་ཀུན། །ཐམས་ཅད་ཞི་ཞིང་
 མེད་པའི་འཕྲིན་ལས་མཛོད། །གལ་ཏེ་ཞི་བས་འདུལ་བར་མི་སྦྱོད་ལ། །མངོན་སྦྱོད་དག་པོས་སྦྱར་དུ་རྗེས་
 བཟུང་སྟེ། །གཉིས་འཛིན་འཁྲལ་པའི་བག་ཆགས་ངན་པ་ཀུན། །ཆོས་དབྱིངས་སྟོང་པའི་ངང་དུ་དག་པར་
 མཛོད། །སྒྲ་མ་ནག་པོ་ཆེན་པོའི་བྱིན་རྒྱབས་ཀྱིས། །བདག་ཅག་དཔོན་སྟོབ་འཁོར་དང་བཅས་པ་ཡི། །གནས་
 སྐབས་མཐར་ཐུག་ཕུན་སུམ་ཆོགས་པ་ཀུན། །རི་ལྟར་སྟོན་པ་བཞིན་དུ་འབྲུབ་གྱུར་ཅིག །།ཅེས་པའི་འདོད་
 གསོལ་འདི་ས་སྐྱ་པ་ཀྱན་དགའ་སྟོ་གྲོས་ཀྱིས་གཞུ་ལུང་པ་བསོད་ནམས་འོད་ཟེར་གྱིས་ཐང་སྐྱ་བཞེངས་དུས་
 སྦྱར་བ་དག་ལེགས་འཕེལ། །མཛྲ་ཡི། །